



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**រាជរដ្ឋាភិបាលកម្ពុជា**  
**លេខ : ២០ អនក្រ.ណក**

**អនុក្រឹត្យ**  
**ស្តីពី**

**ការបង្កើតគណៈកម្មាធិការអន្តរក្រសួងសម្រាប់**  
**គម្រោងអភិវឌ្ឍន៍លំនៅឋានសង្គម និង លំនៅឋានកន្លែងសម្បែង**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី ២២ ខែ សីហា ឆ្នាំ ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី ២១ ខែ កុម្ភៈ ឆ្នាំ ២០២៤ ស្តីពីការតែងតាំង បំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី ២០ ខែ កញ្ញា ឆ្នាំ ២០២៤ ស្តីពីការកែសម្រួល និងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី ២០ ខែ វិច្ឆិកា ឆ្នាំ ២០២៤ ស្តីពីការកែសម្រួល និងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី ២៨ ខែ មិថុនា ឆ្នាំ ២០១៨ ដែលប្រកាសឱ្យ ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣២៣/០០១ ចុះថ្ងៃទី ១០ ខែ មីនា ឆ្នាំ ២០២៣ ដែលប្រកាសឱ្យ ប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងសាធារណការនិងដឹកជញ្ជូន
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងប្រៃសណីយ៍និងទូរគមនាគមន៍
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែ មិថុនា ឆ្នាំ ១៩៩៩ ដែលប្រកាសឱ្យ ប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្មនិងសំណង់

- បានឃើញព្រះរាជក្រមលេខ នស/រកម/០៣២០/០០៩ ចុះថ្ងៃទី ២៦ ខែមីនា ឆ្នាំ ២០២០ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម វិទ្យាសាស្ត្រ បច្ចេកវិទ្យានិងនវានុវត្តន៍
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី ៩ ខែ ធ្នូ ឆ្នាំ ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែនិងថាមពល
- បានឃើញព្រះរាជក្រមលេខ នស/រកម/១១២១/០១៨ ចុះថ្ងៃទី ១៦ ខែ មករា ឆ្នាំ ២០២១ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃអាជ្ញាធរសេវាហិរញ្ញវត្ថុមិនមែនធនាគារ
- បានឃើញព្រះរាជក្រឹត្យលេខ នស/រកត/១២២៣/២៥៦៤ ចុះថ្ងៃទី ៩ ខែ ធ្នូ ឆ្នាំ ២០២៣ ស្តីពីការរៀបចំនិងការប្រព្រឹត្តទៅរបស់ក្រុមប្រឹក្សាអភិវឌ្ឍន៍កម្ពុជា
- បានឃើញអនុក្រឹត្យលេខ ៦២ អនក្រ.បក ចុះថ្ងៃទី ២០ ខែ កក្កដា ឆ្នាំ ១៩៩៩ ស្តីពីការរៀបចំនិងការប្រព្រឹត្តទៅនៃក្រសួងរៀបចំដែនដី នគរូបនីយកម្មនិងសំណង់
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី ២៨ ខែ កុម្ភៈ ឆ្នាំ ២០២២ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- យោងតាមការស្នើសុំរបស់គណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ :-**

ត្រូវបានបង្កើតគណៈកម្មាធិការអន្តរក្រសួងសម្រាប់គម្រោងអភិវឌ្ឍន៍លំនៅឋានសង្គម និង លំនៅឋានតម្លៃសមរម្យ ដែលសរសេរជាអក្សរកាត់ ថា “**គ.អ.ល.**” ដើម្បីអនុវត្ត “គោលនយោបាយអភិវឌ្ឍន៍លំនៅឋានសង្គម និង លំនៅឋានតម្លៃសមរម្យ” ពាក់ព័ន្ធនឹងការអភិវឌ្ឍលំនៅឋានសង្គម និង លំនៅឋានតម្លៃសមរម្យប្រកបដោយប្រសិទ្ធភាព តម្លាភាព និង ភាពប្រកួតប្រជែង។

**ជំពូកទី២**  
**សមាសភាព និង ភារកិច្ច**

**មាត្រា ២ :-**

- គ.អ.ល.** មានសមាសភាពដូចខាងក្រោម៖
- ១- ថ្នាក់ដឹកនាំជាន់ខ្ពស់ នៃក្រសួងសេដ្ឋកិច្ច និង ហិរញ្ញវត្ថុ (ក.ស.ហ.វ.) ប្រធាន
  - ២- ថ្នាក់ដឹកនាំជាន់ខ្ពស់ នៃក្រសួងរៀបចំដែនដី នគរូបនីយកម្ម និង សំណង់ (ក.ដ.ន.ស.) អនុប្រធាន
  - ៣- តំណាងជាន់ខ្ពស់ នៃ ក.ស.ហ.វ. អនុប្រធាន
  - ៤- តំណាងជាន់ខ្ពស់ នៃ ក.ដ.ន.ស. សមាជិក
  - ៥- តំណាង នៃក្រុមប្រឹក្សាអភិវឌ្ឍន៍កម្ពុជា សមាជិក
  - ៦- តំណាង នៃក្រសួងឧស្សាហកម្ម វិទ្យាសាស្ត្រ បច្ចេកវិទ្យា និង នវានុវត្តន៍ សមាជិក



- ៧- តំណាង នៃក្រសួងរ៉ែ និង ថាមពល សមាជិក
- ៨- តំណាង នៃក្រសួងប្រៃសណីយ៍ និង ទូរគមនាគមន៍ សមាជិក
- ៩- តំណាង នៃក្រសួងសាធារណការ និង ដឹកជញ្ជូន សមាជិក
- ១០-តំណាងអគ្គនាយកដ្ឋានភាពជាដៃគូរវាងរដ្ឋ និង ឯកជន នៃ ក.ស.ហ.វ. សមាជិក
- ១១-តំណាងអគ្គនាយកដ្ឋានលំនៅឋាន នៃ ក.ដ.ន.ស. សមាជិក
- ១២-តំណាងនិយ័តករអាជីវកម្មអចលនវត្ថុ និង បញ្ចាំ នៃ ក.ស.ហ.វ. សមាជិក

សមាសភាពជាក់ស្តែងនៃ **គ.អ.ល.** ត្រូវកំណត់ដោយសេចក្តីសម្រេចរបស់រាជរដ្ឋាភិបាល។ **គ.អ.ល.** អាចមានសមាសភាពបន្ថែមជាអនុប្រធាន ឬ សមាជិក ដែលតំណាងឱ្យក្រសួង ស្ថាប័នពាក់ព័ន្ធផ្សេងទៀតតាម ការចាំបាច់។

**មាត្រា៣ :-**

**គ.អ.ល.** មានតួនាទី និង ភារកិច្ចក្នុងការសិក្សា និង លើកយោបល់ជូនប្រមុខរាជរដ្ឋាភិបាលពិនិត្យ និង សម្រេចលើការងារ ដូចខាងក្រោម៖

- អភិវឌ្ឍលំនៅឋានសង្គម និង លំនៅឋានតម្លៃសមរម្យ ស្របតាមគោលនយោបាយអភិវឌ្ឍន៍លំនៅឋាន សង្គម និង លំនៅឋានតម្លៃសមរម្យ;
- រៀបចំយុទ្ធសាស្ត្រទាក់ទាញដៃគូវិនិយោគឯកជនចូលរួមក្នុងកម្មវិធីអភិវឌ្ឍលំនៅឋានសង្គម និង លំនៅឋាន តម្លៃសមរម្យ;
- អនុម័តលើគោលការណ៍ណែនាំ និង នីតិវិធីនៃការរៀបចំ ពិនិត្យ អនុវត្ត និង គ្រប់គ្រងគម្រោងអភិវឌ្ឍន៍ លំនៅឋានសង្គម និង លំនៅឋានតម្លៃសមរម្យ;
- ពិនិត្យ និង ពិភាក្សាលើសំណើគម្រោងអភិវឌ្ឍន៍លំនៅឋានសង្គម និង លំនៅឋានតម្លៃសមរម្យ ដើម្បី ស្នើសុំការសម្រេចរបស់រាជរដ្ឋាភិបាល;
- តាមដាន និង ត្រួតពិនិត្យ តាមដំណាក់កាលនីមួយៗ នៃការអនុវត្តគម្រោង; និង
- បំពេញភារកិច្ចពាក់ព័ន្ធផ្សេងទៀត តាមការសម្រេចរបស់រាជរដ្ឋាភិបាល។

**មាត្រា៤ :-**

**គ.អ.ល.** មានភារកិច្ចរៀបចំនីតិវិធីប្រតិបត្តិការរួមស្តីពីវិបាករងក្នុងការវាយតម្លៃ និង ផ្តល់ការលើក ទឹកចិត្តសម្រាប់គម្រោងអភិវឌ្ឍន៍លំនៅឋានសង្គម និង លំនៅឋានតម្លៃសមរម្យ។ នីតិវិធីប្រតិបត្តិការរួមនេះ នឹងត្រូវ ដាក់ចេញដោយសេចក្តីសម្រេចរបស់ **គ.អ.ល.** ។

**ជំពូកទី៣**  
**ការប្រព្រឹត្តទៅនៃ គ.អ.ល.**

**មាត្រា៥ :-**

សមាសភាព **គ.អ.ល.** ត្រូវចូលរួមប្រជុំតាមការអញ្ជើញរបស់ប្រធាន។ ក្នុងករណីប្រធានអវត្តមាន អនុប្រធាន អាចកោះអញ្ជើញ និង ដឹកនាំការប្រជុំ **គ.អ.ល.** តាមការប្រគល់សិទ្ធិរបស់ប្រធាន។



**គ.វ.ល.** មានសិទ្ធិអញ្ជើញក្រសួង ស្ថាប័នពាក់ព័ន្ធរបស់រាជរដ្ឋាភិបាល វិស័យឯកជន ដៃគូអភិវឌ្ឍ និង ទីប្រឹក្សាបច្ចេកទេស ចូលរួមកិច្ចប្រជុំ និង បំពេញការងារ ស្របតាមបទប្បញ្ញត្តិដែលមានចែងក្នុងអនុក្រឹត្យនេះ។

**គ.វ.ល.** មានសិទ្ធិប្រើប្រាស់ត្រារបស់ ក.ស.ហ.វ. សម្រាប់ដំណើរការងាររបស់ខ្លួន។

**មាត្រា ៦ :-**

**គ.វ.ល.** មានក្រុមការងារបច្ចេកទេសពីរជាសេនាធិការ រួមមានក្រុមការងារបច្ចេកទេស ក.ស.ហ.វ. និង ក្រុមការងារបច្ចេកទេស ក.ជ.ន.ស. ក្នុងការបំពេញមុខងារ និង ភារកិច្ចរបស់ខ្លួន។

ក្រុមការងារបច្ចេកទេស ក.ស.ហ.វ. ត្រូវកំណត់ដោយប្រកាសរបស់រដ្ឋមន្ត្រី ក.ស.ហ.វ.។

ក្រុមការងារបច្ចេកទេស ក.ជ.ន.ស. ត្រូវកំណត់ដោយប្រកាសរបស់រដ្ឋមន្ត្រី ក.ជ.ន.ស.។

**មាត្រា ៧ :-**

**គ.វ.ល.** មានអគ្គនាយកដ្ឋានភាពជាដៃគូរវាងរដ្ឋ និង ឯកជន នៃ ក.ស.ហ.វ. ជាលេខាធិការដ្ឋាន សម្រាប់បំពេញមុខងាររបស់ខ្លួន។

**មាត្រា ៨ :-**

លេខាធិការដ្ឋាន នៃ **គ.វ.ល.** មានភារកិច្ច ដូចតទៅ៖

- សម្របសម្រួល និង រៀបចំនីតិវិធីពាក់ព័ន្ធនឹងការរៀបចំអភិវឌ្ឍ និង ការគ្រប់គ្រងគម្រោងលំនៅឋាន សង្គម និង លំនៅឋានតម្លៃសមរម្យ ជាមួយក្រសួង ស្ថាប័នពាក់ព័ន្ធ;
- សហការជាមួយក្រសួង ស្ថាប័នពាក់ព័ន្ធ ដើម្បីតាមដាន និង វាយតម្លៃការអនុវត្តគោលនយោបាយ និង កិច្ចការកែទម្រង់ក្នុងវិស័យលំនៅឋានសង្គម និង លំនៅឋានតម្លៃសមរម្យរបស់រាជរដ្ឋាភិបាល;
- សិក្សាស្រាវជ្រាវ និង ការរៀបចំកិច្ចពិគ្រោះយោបល់នានា ពាក់ព័ន្ធនឹងការរៀបចំគោលនយោបាយ និង ការធ្វើបច្ចុប្បន្នភាពចាំបាច់នានា;
- ពិនិត្យ និង ផ្តល់យោបល់លើការវាយតម្លៃសំណើគម្រោងអភិវឌ្ឍន៍លំនៅឋានសង្គម និង លំនៅឋានតម្លៃសមរម្យ និង ការលើកទឹកចិត្តរបស់រដ្ឋសម្រាប់សំណើគម្រោង;
- រៀបចំរបាយការណ៍ស្តីពីវឌ្ឍនភាព និង បញ្ហាប្រឈមនានា តាមការចាំបាច់ ជូន **គ.វ.ល.**; និង
- បំពេញភារកិច្ចផ្សេងទៀតតាមការប្រគល់ជូនពី **គ.វ.ល.**។

**ជំពូកទី៤**

**ប្រកាសនានា**

**មាត្រា ៩ :-**

លេខាធិការដ្ឋាន នៃ **គ.វ.ល.** អាចប្រើប្រាស់ថវិកាជាតិ ឬ ប្រកបថវិកាស្របច្បាប់ផ្សេងទៀត សម្រាប់គាំទ្រ ការអនុវត្តភារកិច្ចដូចមានកំណត់ក្នុងមាត្រា ៨ នៃអនុក្រឹត្យនេះ ព្រមទាំងការពិនិត្យ និង វាយតម្លៃសំណើគម្រោង។

**ជំពូកទី៥**  
**អវសានប្បញ្ញត្តិ**

**មាត្រា១០ :-**

អនុក្រឹត្យលេខ ២១៦ អនក្រ.បក ចុះថ្ងៃទី ១០ ខែ កញ្ញា ឆ្នាំ ២០២៤ ស្តីពីការបង្កើតគណៈកម្មាធិការអន្តរ-ក្រសួងសម្រាប់គម្រោងអភិវឌ្ឍន៍លំនៅឋានតម្លៃសមរម្យ និង បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា១១ :-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និង ប្រធានគ្រប់ស្ថាប័ន ដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមការកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃសុក្រ ១១ រោច ខែ មាយ ឆ្នាំ ម្សាញ់ សប្តស័ក ព.ស. ២៥៦៩  
ធ្វើនៅរាជធានីភ្នំពេញ ថ្ងៃទី ១៣ ខែ កុម្ភៈ ឆ្នាំ ២០២៦



**នាយករដ្ឋមន្ត្រី**  
**សម្តេចហ៊ុនម៉ាណែត**

បានយកសេចក្តីគោរពជម្រាបជូន  
សម្តេចមហាបវរធិបតី នាយករដ្ឋមន្ត្រី សូមហត្ថលេខា  
**ឧបនាយករដ្ឋមន្ត្រី**  
**រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ**

**អគ្គបណ្ឌិតសភាចារ្យ អូន ព័ន្ធមុនីរ័ត្ន**

- កន្លែងទទួល៖**
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ឧទ្ធរណ៍យសសម្តេចមហាបវរធិបតីនាយករដ្ឋមន្ត្រី
  - ឧទ្ធរណ៍យឯកឧត្តមឧបនាយករដ្ឋមន្ត្រី
  - ដូចមាត្រា១១
  - រាជកិច្ច
  - ឯកសារ កាលប្បវត្តិ